



Kunsill
tal-Unjoni Ewropea

Brussell, 2 ta' Mejju 2022
(OR. en)

7978/22

Fajl Interistituzzjonali:
2022/0082 (NLE)

PROBA 11
WTO 63
AGRI 142

ATTI LEGISLATTIVI U STRUMENTI OĦRA

Suġġett: DEĊIŻJONI TAL-KUNSILL dwar il-konklużjoni tal-emendi għall-Ftehim
Internazzjonali dwar iz-Zokkor tal-1992

DEĊIŻJONI TAL-KUNSILL (UE) 2022/...

ta'...

**dwar il-konkluzjoni tal-emendi għall-Ftehim
Internazzjonali dwar iz-Zokkor tal-1992**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(6), it-tieni subparagrafu, il-punt (a)(v), tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-approvazzjoni tal-Parlament Ewropew,

Billi:

- (1) L-Unjoni hija Parti għall-Ftehim Internazzjonali dwar iz-Zokkor tal-1992 (“il-Ftehim”), li gie konkluz mill-Unjoni bid-Deċizzjoni tal-Kunsill 92/580/KEE¹, u hija membru tal-Organizzazzjoni Internazzjonali taz-Zokkor (“ISO”).
- (2) Abbażi tal-awtorizzazzjoni mogħtija bid-Deċizzjonijiet tal-Kunsill (UE) 2017/2242² u (UE) 2019/2136³, il-Kummissjoni, f’isem l-Unjoni, fethet in-negozjati ma’ Membri oħra tal-ISO biex temenda l-Ftehim, taħt il-gwida tal-Konferenza tan-Nazzjonijiet Uniti dwar il-Kummerċ u l-Iżvilupp.
- (3) In-negozjati dwar l-emendi għall-Ftehim tlestew u l-formulazzjoni ta’ dawk l-emendi giet approvata mill-Kunsill Internazzjonali taz-Zokkor (“ISC”) matul is-57 sessjoni tiegħu f’Novembru 2020 u t-58 sessjoni tiegħu f’Ġunju 2021.

¹ Id-Deċizzjoni tal-Kunsill 92/580/KEE tat-13 ta’ Novembru 1992 dwar l-iffirmar u l-konkluzjoni tal-Ftehim Internazzjonali dwar iz-Zokkor tal-1992 (ĠU L 379, 23.12.1992, p. 15).

² Id-Deċizzjoni tal-Kunsill (UE) 2017/2242 tat-30 ta’ Novembru 2017 li tawtorizza l-ftuħ tan-negozjati għall-emendar tal-Ftehim Internazzjonali dwar iz-Zokkor tal-1992 (ĠU L 322, 7.12.2017, p. 29).

³ Id-Deċizzjoni tal-Kunsill (UE) 2019/2136 tal-5 ta’ Diċembru 2019 li tawtorizza l-ftuħ ta’ negozjati biex jigi emendat il-Ftehim Internazzjonali dwar iz-Zokkor tal-1992 (ĠU L 324, 13.12.2019, p. 3).

- (4) Kwalunkwe emenda għall-Ftehim miftiehma matul in-negozjati tista' tiġi rakkomandata lill-Membri tal-ISO mill-ISC f'konformità mal-proċedura stabbilita fl-Artikolu 44 tal-Ftehim.
- (5) Id-Deciżjoni tal-Kunsill (UE) 2021/1851¹ awtorizzat lill-Kummissjoni biex tivvota favur ir-rakkomandazzjoni li l-Membri tal-ISO jemendaw il-Ftehim matul il-votazzjoni speċjali li saret fid-59 sessjoni tal-ISC f'Novembru 2021. L-ISC ivvota unanimament favur tal-emendi għall-Ftehim.
- (6) Skont l-Artikolu 44(1) tal-Ftehim, kull Membru tal-ISO jrid jinnotifika lid-depożitarju dwar l-aċċettazzjoni tiegħu tal-emendi għall-Ftehim.
- (7) Jenħtieg li l-emendi għall-Ftehim jiġu approvati,

ADOTTA DIN ID-DECIŻJONI:

¹ Id-Deciżjoni tal-Kunsill (UE) 2021/1851 tal-15 ta' Ottubru 2021 dwar il-pożizzjoni li trid tittiehed f'isem l-Unjoni Ewropea fi hdan il-Kunsill Internazzjonali taz-Zokkor fir-rigward tal-emendi tal-Ftehim Internazzjonali dwar iz-Zokkor tal-1992 u l-iskeda taz-żmien għall-implimentazzjoni tagħhom (ĠU L 374, 22.10.2021, p. 49).

Artikolu 1

L-emendi għall-Ftehim Internazzjonali dwar iż-Żokkor tal-1992 (“il-Ftehim”), huma b’dan approvati f’isem l-Unjoni.

It-test tal-emendi għall-Ftehim huwa meħmuż ma’ din id-Deċiżjoni.

Artikolu 2

Il-President tal-Kunsill għandu, f’isem l-Unjoni, jagħti n-notifika prevista fl-Artikolu 44(1) tal-Ftehim, bil-għan li jesprimi l-kunsens tal-Unjoni li tkun marbuta bil-Ftehim emendat.

Artikolu 3

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi ...,

Għall-Kunsill

Il-President

ANNEX

Il-Ftehim Internazzjonali dwar iz-Zokkor tal-1992 ("il-Ftehim") huwa emendat kif ġej:

(1) l-Artikolu 1 huwa sostitwit b'dan li ġej:

"Artikolu

Objettivi

L-objettivi tal-Ftehim Internazzjonali dwar iz-Zokkor tal-1992 (minn hawn 'il quddiem imsejjaħ "dan il-Ftehim"), fid-dawl tat-termini tar-risoluzzjoni 93 (IV) adottati mill-Konferenza tan-Nazzjonijiet Uniti dwar il-Kummerċ u l-Iżvilupp, huma:

- (a) li tiġi żgurata kooperazzjoni internazzjonali msaħħa dwar il-kwistjonijiet dinjija taz-zokkor u tal-prodotti dolċifikanti kif ukoll dwar il-kwistjonijiet relatati, inkluż il-bijoenerġija u l-produzzjoni tal-fjuwil tal-etanol abbażi ta' għelejjel taz-zokkor;
- (b) li jiġi pprovdut qafas għall-konsultazzjonijiet intergovernattivi dwar is-swieq taz-zokkor u tal-prodotti dolċifikanti, kif ukoll dwar il-prodotti sekondarji tal-industrija taz-zokkor u l-fjuwil tal-etanol abbażi ta' għelejjel taz-zokkor;
- (c) li jiġi ffaċilitat in-negozjar billi tingabar u tiġi pprovduta l-informazzjoni dwar is-suq dinji taz-zokkor u ta' prodotti dolċifikanti oħra, kif ukoll dwar il-bijoenerġija u l-fjuwil tal-etanol abbażi ta' għelejjel taz-zokkor;

(d) li tithegġeg zieda fid-domanda għaz-zokkor u għall-għelejjel taz-zokkor, b'mod partikolari għal użi mhux tal-ikel.";

(2) fl-Artikolu 23, il-paragrafu 1 huwa sostitwit b'dan li ġej:

"1. Il-Kunsill għandu jahtar id-Direttur Eżekuttiv permezz ta' votazzjoni speċjali għal perjodu ta' erba' snin. Il-ħatra mill-Kunsill għandha sseħħ mill-inqas sitt xhur qabel il-bidu tal-mandat tad-Direttur Eżekuttiv. Il-Kunsill jista' jahtar mill-ġdid lid-Direttur Eżekuttiv permezz ta' votazzjoni speċjali għal perjodu ieħor ta' erba' snin. Id-Direttur Eżekuttiv ma għandux jinħatar għal aktar minn żewġ mandati. It-termini speċifiċi tal-ħatra tad-Direttur Eżekuttiv għandhom jiġu deċiżi mill-Kunsill.";

(3) l-Artikolu 25 huwa sostitwit b'dan li ġej:

"Artikolu 25

Adozzjoni tal-baġit amministrattiv u kontribuzzjonijiet tal-Membri

1. Għall-fini ta' dan l-Artikolu, il-Membri għandu jkollhom 2000 vot.
2. (a) Kull Membru għandu jkollu għadd ta' voti, li għandhom jiġu ddeterminati f'konformità mal-paragrafu 3 hawn taħt.
 - (b) L-ebda Membru ma għandu jkollu inqas minn sitt voti.

- (c) Ma għandu jkun hemm l-ebda vot frazzjonat. L-ittondjar għandu jkun permiss fil-proċess tal-kalkolu u biex jiġi żgurat li jiġi allokat l-għadd ta' voti totali.
3. Il-voti għandhom jiġu ddeterminati annwalment skont il-proċedura li ġejja: kull sena mill-2023 'il quddiem, fiż-żmien tal-pubblikazzjoni tal-Annwarju taz-Zokkor mill-Organizzazzjoni Internazzjonali taz-Zokkor, l-għadd ta' voti għal kull Membru għandu jiġi kkalkulat abbażi tal-indikaturi li ġejjin u l-ponderazzjoni relattiva tagħhom:
- għal 20 % tal-voti, l-attribuzzjoni tkun *pro rata* tas-sehem ta' dak il-membru fuq it-total tal-esportazzjonijiet tal-membri, flimkien ma'
 - għal 20 % tal-voti, l-attribuzzjoni tkun *pro rata* tas-sehem ta' dak il-membru fuq it-total tal-importazzjonijiet tal-membri, flimkien ma'
 - għal 20 % tal-voti, l-attribuzzjoni tkun *pro rata* tas-sehem ta' dak il-membru fuq it-total tal-produzzjoni tal-membri, flimkien ma'
 - għal 20 % tal-voti, l-attribuzzjoni tkun *pro rata* tas-sehem ta' dak il-membru fuq it-total tal-konsum tal-membri, flimkien ma'
 - għal 20 % tal-voti, l-attribuzzjoni tkun *pro rata* tas-sehem ta' dak il-membru fuq it-total tal-Fattur tal-Kapaċità ta' Hlas (APF) tal-membri. L-APF huwa ekwivalenti għall-aħhar valutazzjonijiet ippubblikati dwar it-tqassim tal-ispejjeż tan-Nazzjonijiet Uniti.

L-ghadd ta' voti ta' kull Membri għandu jiġi kkalkulat, għal kull wieħed mill-indikaturi ta' hawn fuq, bl-użu tal-medja ta' dak l-indikatur għall-aħhar ħames snin ippubblikata fl-aktar edizzjoni reċenti tal-Annwarju taz-Zokkor tal-Organizzazzjoni. Is-sehem ta' kull Membru fit-total tal-Membri kollha għall-indikaturi msemmija hawn fuq għandu jiġi kkalkulat mid-Direttur Eżekuttiv. Id-*data* kollha ta' hawn fuq ser tiġi ddistribwita lill-Membri fil-ħin li fih isiru l-kalkoli.

4. Fil-każ ta' adegżjoni ta' Membru jew Membri wara d-dhul fis-seħħ ta' dan il-Ftehim, il-voti tagħhom għandhom jiġu ddeterminati skont il-kjavi tal-kalkolu skont il-paragrafi 2 u 3 hawn fuq. Il-voti tal-Membri eżistenti għandhom jiġu kkalkulati mill-ġdid kif xieraq sabiex it-total tal-voti jibqa' ta' 2000.
5. Fil-każ tal-ħruġ ta' Membru jew Membri, il-voti tal-Membru jew il-Membri li johorġu għandhom jitqassmu mill-ġdid lill-Membri li jibqgħu, abbażi tal-ishma kkalkulati mill-ġdid tal-ħames indikaturi tal-Membri sabiex it-total tal-voti tal-Membri kollha jibqa' 2000.
6. Arrangament tranzitorju:
 - (a) Għall-fini li jiġi stabbilit punt tat-tluq għall-kalkolu tal-aġġustamenti, is-Shubija u s-sitwazzjoni tal-votazzjoni fis-sena 2022 ser ikunu punt ta' referenza.

- (b) Matul l-ewwel hames snin tal-perjodu ta' tranzizzjoni, l-għadd ta' voti ta' kull Membru ma jistax ikun aktar minn 15 % oġġla jew inqas minn dak miftiehem għas-sena preċedenti, u, fit-tieni hames snin tal-perjodu ta' tranzizzjoni, l-għadd ta' voti ta' kull Membru ma jistax ikun aktar minn 20 % oġġla jew inqas minn dawk miftiehna għas-sena preċedenti. Iċ-ċifri jistgħu jiġu ttondjati hliet f'każijiet fejn l-ittondjar tal-għadd ta' voti allokat lil Membru, f'konformità mad-dispożizzjonijiet tal-paragrafu 2(c), iwassal biex jinqabzu l-persentaġġi miftiehna.
- (c) Għall-finijiet li tiġi stabbilita l-kontribuzzjoni għal kull vot, il-voti li ma jiġux allokat minhabba l-applikazzjoni tal-paragrafu 6(b) hawn fuq ma għandhomx jitqassmu fost il-Membri l-oħra. Għalhekk, il-kontribuzzjoni għal kull vot se tiġi ddeterminata abbażi tal-għadd ta' voti generali kkalkulati mill-ġdid, dment li dawn ma jaqbzux l-2000 vot.
- (d) L-arrangament tranzitorju ser jitlesta fi żmien 10 snin.
7. Id-dispożizzjonijiet tal-Artikolu 26, il-paragrafu 2, dwar is-sospensjoni mid-dritt għall-vot minhabba n-nuqqas ta' twettiq tal-obbligi, ma għandhomx japplikaw għal dan l-Artikolu.
8. Matul it-tieni nofs ta' kull sena, il-Kunsill għandu jadotta l-baġit amministrattiv tal-Organizzazzjoni għas-sena ta' wara u għandu jiddetermina l-kontribuzzjoni għal kull vot tal-Membri meħtieġa biex jintlaħaq dak il-baġit, wara li jitqiesu d-dispożizzjonijiet tal-paragrafu 6 ta' dan l-Artikolu.

9. Il-kontribuzzjoni ta' kull Membru għall-baġit amministrattiv għandha tiġi kkalkulata billi l-kontribuzzjoni għal kull vot tiġi mmultiplikata bl-għadd ta' voti li jkollu skont dan l-Artikolu, kif ġej:
- (a) Għal dawk li jkunu Membri fiż-żmien tal-adozzjoni finali tal-baġit amministrattiv, l-għadd ta' voti li jkollhom dakinhar; u
 - (b) Għal dawk li jsiru Membri wara l-adozzjoni tal-baġit amministrattiv, l-għadd ta' voti li jirċievu meta jissieħbu, aġġustat skont il-bqija tal-perjodu kopert mill-baġit jew mill-baġits; il-valutazzjonijiet li jsiru fir-rigward ta' Membri oħra ma għandhomx jinbidlu.
10. Il-Kunsill jista', permezz ta' votazzjoni speċjali, jieħu dik il-miżura li jqis xierqa sabiex jimmitiga l-effetti fuq il-kontribuzzjonijiet tal-Membri li jirriżultaw minn sħubija possibbilment limitata fiż-żmien tal-adozzjoni tal-baġit amministrattiv għall-2024 jew minn kwalunkwe tnaqqis kbir fis-sħubija minn hemm 'il quddiem.';

(4) l-Artikolu 32 huwa sostitwit b'dan li ġej:

"Artikolu 32

Informazzjoni u studji

1. L-Organizzazzjoni għandha taġixxi bħala ċentru għall-ġbir u l-pubblikazzjoni ta' informazzjoni statistika u studji dwar il-prezzijiet, l-esportazzjonijiet u l-importazzjonijiet, il-konsum u l-istokkijiet tal-prodotti taz-zokkor, kif ukoll it-taxxi fuq il-prodotti taz-zokkor u l-produzzjoni dinjija.
2. Il-membri jimpenjaw ruhhom li jipprovdu, fiż-żmien mogħti lilhom mir-regoli ta' proċedura, l-istatistika u l-informazzjoni kollha disponibbli li jkunu meħtieġa biex l-Organizzazzjoni tkun tista' twettaq il-funzjonijiet tagħha skont dan il-ftehim. Jekk dan ikun meħtieġ, l-Organizzazzjoni għandha tuża dik l-informazzjoni rilevanti li tista' tkun disponibbli għaliha minn sorsi oħra. L-Organizzazzjoni ma għandha tippubblika l-ebda informazzjoni li tista' sservi biex jiġu identifikati l-operazzjonijiet tal-persuni jew tal-kumpaniji li jipproduċu, jipproċessaw jew jikkummerċjalizzaw il-prodotti taz-zokkor.";

(5) l-Artikolu 33 huwa sostitwit b'dan li ġej:

"Artikolu 33

Evalwazzjoni tas-suq, konsum u statistika

1. Il-Kunsill għandu jistabbilixxi Kumitat dwar l-Evalwazzjoni tas-Suq tal-Prodotti taz-Zokkor, il-Konsum u l-Istatistika, magħmul mill-Membri kollha, taħt il-Presidenza tad-Direttur Eżekuttiv.

2. Il-Kumitat għandu jżomm il-kwistjonijiet relatati mal-ekonomija dinjija tal-prodotti taz-zokkor taħt rieżami kontinwa u għandu jinforma lill-Membri dwar ir-riżultat tad-deliberazzjonijiet tiegħu, għal liema skop għandu jorganizza laqgħat, normalment darbtejn fis-sena. Fir-riieżami tiegħu, il-Kumitat għandu jqis l-informazzjoni rilevanti kollha miġbura mill-Organizzazzjoni skont l-Artikolu 32.
3. Il-Kumitat għandu jwettaq il-hidma fl-oqsma li ġejjin:
 - (a) It-thejjija tal-istatistika dwar il-prodotti taz-zokkor u l-analiżi statistika tal-produzzjoni, il-konsum, l-istokkijiet, il-kummerċ internazzjonali u l-prezzijiet tal-prodotti taz-zokkor;
 - (b) L-analiżi tal-imgħiba tas-suq u l-fatturi li jaffettwawha, b'referenza speċjali għall-parteciċipazzjoni tal-pajjiżi li qed jiżviluppaw fil-kummerċ dinji;
 - (c) L-analiżi tad-domanda għall-prodotti taz-zokkor, inklużi l-effetti tal-użu ta' kwalunkwe forma ta' sostituti naturali u artiċjali għall-prodotti taz-zokkor fuq il-kummerċ dinji, u l-konsum tal-prodotti taz-zokkor;
 - (d) Kwistjonijiet oħra kif approvati mill-Kunsill.
4. Kull sena, il-Kunsill għandu jikkunsidra abbozz ta' programm ta' hidma bil-quddiem, akkumpanjat mill-istimi tar-riżorsi meħtieġa, imhejji mid-Direttur Eżekuttiv.";

(6) l-Artikolu 34 huwa sostitwit b'dan li ġej:

"Artikolu 34

Riċerka u żvilupp

Sabiex jinkisbu l-oġettivi stabbiliti fl-Artikolu 1, il-Kunsill jista' jassisti kemm fir-riċerka xjentifika u l-iżvilupp fl-ekonomiji tal-prodotti taz-zokkor kif ukoll fit-tixrid tar-riżultati miksuba f'dan il-qasam. Għal dan il-għan, il-Kunsill jista' jikkoopera mal-organizzazzjonijiet internazzjonali u l-istituzzjonijiet tar-riċerka bil-kundizzjoni li ma jkun hemm l-ebda obbligu finanzjarju addizzjonali min-naħa tal-Kunsill.";

(7) it-titolu tal-Anness għall-Ftehim huwa sostitwit b'dan li ġej:

"Allokazzjoni tal-voti miftiehma oriġinarjament fl-1992".
